

РЕПУБЛИКА МАКЕДОНИЈА
ВОСПИТНО-ПОПРАВЕН ДОМ
бр. 08-654/1
03.11.2021 год.
ТЕТОВО



РЕПУБЛИКА СЕВЕРНА МАКЕДОНИЈА
УПРАВА ЗА ИЗВРШУВАЊЕ НА САНКЦИИ
ВОСПИТНО-ПОПРАВЕН ДОМ ТЕТОВО

УПАТСТВО ЗА КОРИСТЕЊЕ ПОГОДНОСТИ И ПРИВИЛЕГИИ

За децата кои издржуваат воспитна мерка
-упатување во воспитно-поправен дом-
во Република Северна Македонија

Тетово, октомври 2021 година

Врз основа на член 31 од Законот за извршување на санкциите („Службен весник на Република Северна Македонија“, бр.99/19 и 220/19) и согласно насоките од Генералниот коментар бр. 24 (2019) на правата на децата во системот за правда за деца, Директорот на Воспитно-поправниот Дом Тетово донесува

УПАТСТВО ЗА КОРИСТЕЊЕ ПОГОДНОСТИ И ПРИВИЛЕГИИ

Член 1

Со ова Упатство поблиску се уредуваат видовите, целите и условите за доделување погодности односно користење на привилегии.

Член 2

Децата на кои им е изречена воспитна мерка упатување во воспитно-поправен дом (во натамошниот текст: децата), се запознаваат со можностите за доделување погодности и користење привилегии со цел нивно мотивирање за придржување кон Куќниот ред на воспитно-поправниот дом (во натамошниот текст: Домот), одржување на редот и дисциплината и исполнување на мерките, активностите и обврските од индивидуалниот план и програма за третман.

Целта на погодностите и привилегиите е да мотивираат континуирано придржување кон превоспитниот третман и да ги ублажат последиците што може да ги има престојот во Домот, а заради остварување успешна ресоцијализација, превоспитување и правилен развој на детето.

Погодностите се насочени кон:

- развивање чувство на одговорност, самодисциплина, самоверба
- активно учество во програмата за третман,
- позитивни резултати во спроведување на превоспитниот третман.

Член 3

На децата во Домот им следуваат три вида погодности:

- излез во град,
- отсуство и
- одмор.

Член 4

Излез во град како погодност се одобрува во неработни денови и празници, а по исклучок и во работни денови.

Излез во град на децата им се одобрува еднаш до два пати во текот на месецот во зависност од поведението на детето.

Новопримените деца немаат право на излез во град, додека се наоѓаат во Приемното одделение.

Децата по распоредување во воспитна група од отворен вид, првите три месеци излезот во град го користат исклучиво со посета на членови на потесно семејството, а ако детето нема членови на потесно семејство може да се дозволи посета на член на поширокото семејство или друго возрасно лице.

Децата кои прогресирале во воспитна група од отворен вид прв излез во град може да користат после еден месец од доаѓањето во групата. Првиот излез во град може да го користат само со посета на членови на нивното потесно семејство, а ако детето нема членови на потесно семејство може да се дозволи посета на член на поширокото семејство или друго возрасно лице.

Член 5

Излезот во град од установата трае најдолго до 7 часа.

Решение за користење на оваа погодност донесува директорот на Домот, по предлог на службено лице од секторот за ресоцијализација.

Член 6

Излезот во град од установата може да му се ограничи во следните околности ако:

- неоправдано задоцнило повеќе од еден час при претходниот излез во град;
- непримерно се однесувал при излезот во град;
- во претходниот период од три месеци користел алкохол, дрога или друга недозволена супстанца, извршил бегство или самоволно оддалечување од Домот.

Член 7

Отсуство до 15 дена, односно до 30 дена, детето може да го користи после 4 месеци непрекинат престој во Домот.

Детето кое користело одмор, наредното отсуство може да го користи после најмалку 2 месеци од враќањето од одморот.

Отсуство детето може да користи ако во последните 2 месеци нема изречено дисциплински мерки.

Доколку детето користело отсуство, следното отсуство ќе го користи после 2 месеци од враќањето од претходното отсуство.

Член 8

Доколку спрема детето има изречено дисциплинска мерка, отсуството ќе го користи 3 месеци по изрекувањето на дисциплинската мерка.

Ако детето извршило самоволно оддалечување од Домот отсуство може да користи после најмалку 4 месеци по враќањето од тоа оддалечување.

Ако за време на самоволното оддалечување детето има извршило и кривично дело, отсуството може да го користи после најмалку 6 месеци по враќањето од тоа оддалечување.

Ако детето извршило бегство од Домот, отсуството може да го користи после најмалку 8 месеци по враќањето од тоа бегство.

Член 9

Дете кое посетува настава односно веќе го има оформено основното односно средното образование, има право на отсуство во траење од 30 дена во годината, со тоа што отсуството во текот на месецот не може да биде подолго од три дена.

Отсуството по правило се дава за време на училишниот распуст и за време на празници и викенди, а може да се организира и заедничко летување надвор од Домот.

Времето поминато на отсуство или на заедничко летување се засметува во времето поминато во Домот.

Решение за користење на отсуството донесува директорот на Домот, по предлог на службено лице од секторот за ресоцијализација.

Член 10

Дете кое не посетува настава за основно и средно образование, а на практична обука поминало непрекинато шест месеци, вклучувајќи го тука и времето поминато на лекување поради повреда на работа или професионално заболување, има право на одмор од најмалку 20 дена во годината.

Годишниот одмор детето ќе го користи после 11 месеци непрекинат престој во Домот и после најмалку еден месец од било кое претходно отсуство.

Одморот може да се користи во два дела: како зимски одмор и како летен одмор.

Решение за користење на одморот донесува директорот на Домот, по предлог на службено лице од секторот за ресоцијализација.

Член 11

Во зависност од манифестираното однесување, на детето може да му се дозволи користење на една или повеќе од следниве привилегии:

- по исклучок, користење на излез во град со придружба
- дозвола да потроши повеќе парични средства од депозитот;
- можност за самостоен избор на термин за отсуство;
- самостоен излез во град;
- можност за вклучување во организирани активности вон Домот (екскурзии, прошетки, одење на кино, театар итн.).

Решение за користење на привилегиите донесува директорот на Домот, по предлог на службено лице од секторот за ресоцијализација.

Член 12

Матичниот воспитувач понесува предлог за доделување на погодностите.

Предлогот се доставува до Комисија за погодности, која ја сочинуваат три члена, и тоа претседател на комисијата е раководителот на секторот за ресоцијализација и двајца членови од стручниот тим.

Комисијата за погодности во однос на поднесениот предлог дава мислење, односно дали се согласува или не со дадениот предлог од матичниот воспитувач.

Директорот на Домот донесува Решение за користење на погодност.

Член 13

Во случај на злоупотреба на доделена погодност, се применува Упатството за дисциплинска одговорност.

Член 14

Ова Упатство влегува во сила со денот на донесувањето.

Тетово, 03.11.2021 година



ДИРЕКТОР на
ВПУ ВПД Тетово
Даниел Антоски